

(ബി) പ്രസ്തുത കോളനികളിൽ ഓരോന്നിലും എത്ര കുടുംബങ്ങളാണ് താമസിക്കുന്നത്; വിശദാംശം ലഭ്യമാക്കാമോ?

വിശദാംശം അനുബന്ധമായി* ഉൾപ്പെടുത്തിയിരിക്കുന്നു.

പൂഞ്ഞാർ നിയോജകമണ്ഡലത്തിലെ പട്ടികജാതി കോളനികളുടെ നവീകരണം

18(5465) ശ്രീ. സെബാസ്റ്റ്യൻ കുളത്തുകൽ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്ക വിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പൂഞ്ഞാർ നിയോജകമണ്ഡലത്തിലെ പട്ടികജാതി കോളനികളുടെ അടിസ്ഥാന സൗകര്യവികസനങ്ങൾക്കായി നടപ്പിലാക്കിവരുന്ന പദ്ധതികളുടെ വിശദാംശം നൽകുമോ?

അംബേദ്കർ ഗ്രാമം പദ്ധതി 2019-20-ലുൾപ്പെടുത്തി മുറിക്കല്ലുംപുറം കോളനിയിലെ വികസന പ്രവർത്തനങ്ങൾക്കായി 50 ലക്ഷം രൂപയുടെ എസ്റ്റിമേറ്റ് ജില്ലാ നിർമ്മിതി കേന്ദ്രം മുഖേന തയ്യാറാക്കിയിട്ടുണ്ട്. കൂടാതെ കോർപ്പസ് ഫണ്ടിലുൾപ്പെടുത്തി മുറിക്കല്ലുംപുറം എസ്.സി. കോളനി റോഡ് പുനരുദ്ധാരണ പദ്ധതി (2446000) നടപ്പിലാക്കിവരുന്നു.

(ബി) പ്രസ്തുത നിയോജകമണ്ഡലത്തിലെ കാലപ്പഴക്കംചെന്ന എല്ലാ പട്ടികജാതി കോളനികളും നവീകരിക്കുന്നതിനാവശ്യമായ നടപടി സ്വീകരിക്കുമോയെന്ന് വ്യക്തമാക്കുമോ?

പരിശോധിച്ചുവരുന്നു.

മലപ്പുറം ജില്ലയിലെ അംബേദ്കർ ഗ്രാമം പദ്ധതി

19 (5466) ശ്രീ. ഐ. സി. ബാലകൃഷ്ണൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

അംബേദ്കർ ഗ്രാമം പദ്ധതിയിലുൾപ്പെടുത്തി മലപ്പുറം ജില്ലയിൽ ഏറ്റെടുത്തിട്ടുള്ള പട്ടികവർഗ്ഗ കോളനികൾ ഏതൊക്കെയാണെന്ന് വിശദാംശം നൽകുമോ?

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

മലപ്പുറം ജില്ലയിലെ ഏറനാട് നിയോജകമണ്ഡലത്തിലെ പാറേക്കാട്, ഇടിവണ്ണ പട്ടികവർഗ്ഗ കോളനി, നിലമ്പൂർ നിയോജകമണ്ഡലത്തിലെ കൽക്കുളം, തീക്കടീ കോളനി, ഉച്ചക്കുളം എന്നീ പട്ടികവർഗ്ഗ കോളനികളെ 2017-18 വർഷത്തെ അംബേദ്കർ സെറ്റിൽമെന്റ് വികസന പദ്ധതിയിലും നിലമ്പൂർ നിയോജകമണ്ഡലത്തിലെ വലിയ ഭൂമിക്കുത്ത്-ചെറിയ ഭൂമിക്കുത്ത്, ഏറനാട് നിയോജകമണ്ഡലത്തിലെ മൈലാടി, വാളൻതോട്, വണ്ടൂർ നിയോജകമണ്ഡലത്തിലെ പുറ്റുള, പെരിന്തൽമണ്ണ നിയോജകമണ്ഡലത്തിലെ ഇടിഞ്ഞാടി-ആറാങ്കുന്ന് എന്നീ പട്ടികവർഗ്ഗ കോളനികളെ 2020-21 വർഷത്തെ അംബേദ്കർ സെറ്റിൽമെന്റ് വികസന പദ്ധതിയിലും ഉൾപ്പെടുത്തിയിട്ടുണ്ട്.

പട്ടികജാതി-പട്ടികവർഗ്ഗ കോളനികളുടെ വികസനം

20(5467) ഡോ. മാത്യു കഴൽനാടൻ: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി-പട്ടികവർഗ്ഗ കോളനികളുടെ നവീകരണത്തിനും സമഗ്ര വികസനത്തിനും ഏതൊക്കെ പദ്ധതികളാണ് നിലവിലുള്ളതെന്ന് വ്യക്തമാക്കാമോ?

പട്ടികജാതി കോളനികളുടെ നവീകരണവും സമഗ്ര വികസനവും കോർപ്പസ് ഫണ്ട് പദ്ധതി, അംബേദ്കർ ഗ്രാമ വികസന പദ്ധതി എന്നിവ മുഖേനയും പട്ടികവർഗ്ഗ കോളനികളുടേത് അംബേദ്കർ സെറ്റിൽമെന്റ് വികസന പദ്ധതി മുഖേനയും നടപ്പിലാക്കിവരുന്നു.

(ബി) ഇതിൽ മുവാറ്റുപുഴ നിയോജകമണ്ഡലത്തിൽ 2020-21 സാമ്പത്തികവർഷം എത്ര രൂപ അനുവദിച്ചു/ചെലവഴിച്ചു എന്ന് പദ്ധതി തിരിച്ച് വ്യക്തമാക്കാമോ?

2020-21 സാമ്പത്തിക വർഷം മുവാറ്റുപുഴ നിയോജകമണ്ഡലത്തിൽ പ്രസ്തുത പദ്ധതികൾക്കായി തുക അനുവദിച്ചിട്ടില്ല.

പട്ടികജാതി കോളനികളിലേയ്ക്കുള്ള റോഡുകൾ

21(5468) ശ്രീ. പി. ടി. എ. റഹീം: താഴെ കാണുന്ന ചോദ്യങ്ങൾക്ക് പട്ടികജാതി-പട്ടികവർഗ്ഗ, പിന്നാക്കവിഭാഗക്ഷേമ-ദേവസ്വം വകുപ്പുമന്ത്രി സദയം മറുപടി നൽകുമോ:

(എ) പട്ടികജാതി കോളനികളിലേയ്ക്കുള്ള റോഡുകൾ നന്നാക്കുന്നതിന് പ്രത്യേക പദ്ധതി നിലവിലുണ്ടോ; വിശദമാക്കാമോ?

പട്ടികജാതി വിഭാഗത്തിൽപ്പെട്ടവർ ഗുണഭോക്താക്കളായ റോഡുൾപ്പെടെയുള്ള അടിസ്ഥാന സൗകര്യ വികസന പദ്ധതികൾ തദ്ദേശ സ്വയംഭരണ സ്ഥാപനങ്ങൾക്ക് അനുവദിക്കുന്ന SCSP ഫണ്ട്, വകുപ്പിന്റെ കോർപ്പസ് ഫണ്ട് എന്നിവ